

## זרע שמשון

געקליבענע געדאנקען און טרעפליכע פערל ווערטער אויף די וועכענטליכע פרשה.  
צוזאמגענומען פון די ספרים פון דער גרויסער צדיק  
און גאון רבינו שמשון היים ב"ר נחמן מיכאל נחמני זלה"ה.  
וועלכע האט צוגעזאגט פאר די אלע וואס לערנען זיינע ספרים און תורות, וועלן זוכה זיין  
צו זעהן ישועות און נפלאות אין אלע הינזיכטן - 'בני חיי ומוזני'.

435 איין

פרשת וילך תשפ"ו

זרע שמשון הלימוד שמשיע ישועות

## אמרות שמשון

## משה רבינו האט גענצליך ערפילט זיינע יארן

יֹאמַר אֱלֹהִים בְּן מֶאֱהָ וְעֶשְׂרִים שָׁנָה אָנֹכִי הַיּוֹם וגו' (לא, ב). עס שטייט  
אין חז"ל (סוטה ג'): משה רבינו זאגט פאר כלל ישראל: 'ביום הזה  
נולדתי וביום הזה אמות'. אינעם היינטיגן טאג בין איך געבוירן געווארן,  
און אינעם היינטיגן טאג וועל איך שטארבן.

מען קען ערקלערן פשט, לויט ווי עס שטייט אין זוהר הק' (בהעלותך

קנה): משה רבינו האט זיך עטליכע מאל מוסר נפש געווען  
און איז געווען גרייט צו שטארבן לטובת כלל ישראל,  
אבער מען האט נישט מקבל געווען זיינע ווערטער,  
אויסער איין מאל וואס משה רבינו האט זיך מוסר נפש  
געווען - ביי די פרשה פון די 'מתאוננים' - און מען האט  
טיילווייז אנגענומען זיינע ווערטער.

אזוי ווי עס שטייט אין פסוק (במדבר יא, טו) משה רבינו  
האט געזאגט: וְאִם כָּכָה אֶת עֲשֵׂה לִי הָרְגֵנִי נָא, און גלייך  
נאכדעם שטייט אין פסוק (שם יא, כו) אז 'אלדד' און  
'מידד' האט געזאגט נבואה אז משה רבינו וועט נפטר  
ווערן (סנהדרין יז).

דעריבער וואלט מען געקענט מיינען אז משה רבינו  
ווערט יעצט נפטר צוליב די אויבנדערמאנטע מעשה וואס  
משה רבינו האט זיך אליינס געשאלטן. דעריבער זאגן  
אונז חז"ל, די סיבה פארוואס משה רבינו ווערט יעצט  
נפטר איז צוליב וואס משה רבינו האט שוין ערפילט  
זיינע יארן, און ווערט נפטר - אזוי ווי צדיקים - אינעם  
טאג וואס ער איז געבוירן געווארן, אזוי ווי עס שטייט  
אין חז"ל (סוטה שם) 'הקב"ה ממלא שנותיהם של צדיקים  
מיום ליום ומחדש לחדש'. (אות ג' ד"ה ולדידן)

כלל ישראל זעט אז דער אויבערשטער איז  
קיינמאל נישט מבטל זיין שבועה

יֹאמַר ה' אֵל מֹשֶׁה הֲנֵךְ שָׁכַב עִם אֲבֹתֶיךָ וְקָם הָעָם הַזֶּה  
וְזָנָה אַחֲרֵי אֱלֹהֵי נֹכַר הָאָרֶץ (לא, טז). לכאורה דארף מען  
פארשטיין די שייכות פון דעם וואס משה רבינו ווערט נפטר,  
צו דעם וואס כלל ישראל וועט זינדיגן מיט עבודה זרה.  
מען קען ערקלערן לויט ווי עס שטייט אין חז"ל (תנא  
דבי אליהו פרק כ"ד, הובא ברש"י כט, יב), דער אויבערשטער

האט געשוואוירן פאר די אבות, אז ער וועט נישט אויפטוישן זייערע  
קינדער מיט א אנדערע פאלק, און כלל ישראל האט געשוואוירן  
פארן אויבערשטער אז זיי וועלן אים נישט אויפטוישן מיט פרעמדע  
אָפּגעטער (גיטין נז).

און די הלכה איז (ש"ע יו"ד סימן רל"ו ס"ו), אויב צוויי מענטשן מאכן א  
שבועה אויף א געוויסע זאך, און איינער איז עובר אויף די שבועה, האט  
דער צווייטער נישט קיין חיוב איינצוהאלטן זיין שבועה. דעריבער האט  
כלל ישראל שטענדיג געוואוסט אז זיי קענען נישט עובר זיין אויף  
זייער שבועה פון אויפטוישן צו א פרעמדע אפגאט, ווייל דעמאלטס  
וועט דער אויבערשטער אויך נישט דארפן איינהאלטן זיין שבועה,  
און וועט ח"ו קענען אויפטוישן כלל ישראל מיט א צווייטע פאלק.

דעריבער זאגט דער אויבערשטער, הֲנֵךְ שָׁכַב עִם אֲבֹתֶיךָ ווען כלל  
ישראל וועט זען אז משה רבינו ווערט נפטר אין מדבר, און האט  
נישט געקענט מבטל זיין די שבועה פונעם אויבערשטן  
אז ער קען נישט אריינגיין אין ארץ ישראל, אפילו ער  
פארמאגט גאר גרויסע זכותים, וועלן זיי זען פון דעם אז  
דער אויבערשטער איז קיינמאל נישט מבטל זיין שבועה.  
און זיי וועלן זאגן אז אפילו אויב זיי וועלן נישט איינהאלטן  
זייער שבועה (נישט צו דינען עבודה זרה), וועט דער  
אויבערשטער נאכאלץ איינהאלטן זיין שבועה, ווייל  
דער אויבערשטער איז קיינמאל נישט מבטל זיין שבועה  
(אזוי ווי די שבועה ביי משה רבינו), דעריבער וְקָם הָעָם הַזֶּה  
וְזָנָה אַחֲרֵי אֱלֹהֵי נֹכַר הָאָרֶץ, זיי וועלן זינדיגן מיט עבודה  
זרה, טראכטנדיג אז דער אויבערשטער וועט סיי ווי נישט  
מבטל זיין די שבועה. (אות ג' ד"ה וזכה)

לעבן און געזונט איז נאר ווען מען איז  
באהאפטן מיטן אויבערשטער

וְהָיָה לְאָכַל וּמִצָּאָהוּ רְעוּת רַבּוֹת וגו' (לא, יז). מען  
קען ערקלערן פשט פארוואס די ענושים האבן א שייכות  
דוקא ווען עס קומט צו עסן, לויט ווי עס איז באקאנט  
אז איידער א מענטש זינדיגט איז ער 'דבוק' (באהאפטן)  
מיט דער אויבערשטער, אבער אויב מען זינדיגט ווערט  
א 'פירוד' (צווישנשייד) צווישן דער אויבערשטער מיט  
דער זינדיגער.

און דער מענטש מיינט אז טראץ וואס ער איז דערווייטערט  
פון דער אויבערשטער קען ער ווייטער אנגיין מיט זיין  
לעבן, און ער רעדט זיך איין אז ווילאנג ער וועט זיך  
אפהיטן בגשמיות, ער וועט היטן זיין געזונט און אכטונג  
געבן וואס ער עסט, וועט ער בלייבן געזונט און עס וועט  
אים נישט פאסירן קיין שלעכטס.

דעריבער זאגט דער פסוק, אויב א מענטש זינדיגט, אפילו  
אויב ער וועט זיך היטן זיין געזונט, מיט דעם אלעם, וְהָיָה לְאָכַל ווען  
עס וועט קומען צו עסן (און ער וועט עסן געזונט), וּמִצָּאָהוּ רְעוּת רַבּוֹת  
וְצָרוֹת וועט אים אנטרעפן צרות און שלעכטס, וויבאלד ער האט  
זיך דערווייטערט פונעם אויבערשטער. (אות ג' ד"ה ועוד י"ל ועי"ש)



תורמים  
לזרע שמשון  
וזוכים לשנה  
טובה ומבורכת

02-80-80-500  
05271-66450  
347-496-5657

<https://www.zereshimon.co.il/donation>



שמות הזוכים  
בהגרלת  
לומדים וזוכים  
יפורסמו בגיליון  
פרשת האיניו

הוצאת הגיליון  
והפצתו לזכות

לעילוי נשמת  
רבי אבשלום  
בן שלום דל עדוי  
ר חשר תשפ"ב

לעילוי נשמת  
הגאון רבי שלמה  
יחיאל מאיר ב"ר יהודה  
אריה לייב בלום זצ"ל

מיום שאל כעין  
נביע ר חשר תשפ"ג

לעילוי נשמת  
משה בן אברהם ורחל  
נביע ט חשר תשפ"ג ת.צ.ב.ה.

זיווג הנצח  
שרה שרון בת סופיה  
ויכבד גיבורת בת מירב  
תמור - אוראל משה בן  
לימור - שלום בן לילי  
שיכור ליוונ דונן בקרוב ובניקול  
מתוך אושר תשפ"ה

זיווג הנצח  
לילי בת נינה  
תשנ"ט בתשובה ורחמי יא סמטה  
רוב חתם אושר בקרוב סמטה

הצלחה ועושר  
יוסף בן לאה רחל  
וכל השותפים עמו  
לשעת כריכה והצלחה גדולה  
בכל עושר אושר בקרוב

ישועה בכל  
מרדכי בן רחל  
לישועה וחינוך בכל ענינים בריאות  
אחרת פרנסה בעסקי מתוך נתינת חסד  
ותוספת כל שום תועלת ורדיפות  
ושיעור ששירות טובות בקרוב סמטה

הצלחה ועושר  
דניאל אורי  
בן גרינה מלכה  
לשעת כריכה והצלחה גדולה  
בכל עושר אושר בקרוב סמטה

עושר וברכה  
אשר אנשיל דוד  
הלוי בן נילי  
לשעת כריכה והצלחה גדולה  
בכל עושר אושר בקרוב  
הצלחה ועושר  
ברוך צבי ניסים  
בן שושנה לאה  
הצלחה גדולה בכל ענין יידי וימית דוד  
בשקט בקרוב וזכה לשפע ועושר רב

בית המדרש  
זרע שמשון

רחוב הציבי 10 ירושלים  
הנג להורע את אומי הפעילות  
והשיעורים בבית המדרש:  
ערבית בשעה 8:30

כמו"ס מתקיימים  
שיעורים קבועים בספר  
המסוגל זרע שמשון  
כל יום בערב  
בשעה 8:15

יום המשיע בערב  
בשעה 8:00 ובשעה 10:00  
לפתיחת שיעורים נוספים ניתן  
ליצור קשר: 02-80-80-500

שמעו ותהו נפשיכם  
והביאו ישועה לכתובכם

## מחילה אויך אויף די צייט פון די עבירה וואס מען וואלט געקענט טון מצות

**יַעֲזֹב רָשָׁע דַּרְכּוֹ וְאִישׁ אֶזְנֵי מִחְשָׁבָתוֹ יֵשֵׁב אֶל ה' וִירְחֲמֵהוּ וְאֵל אֱלֹהֵינוּ כִּי יִרְבֶּה לְסִלּוֹחַ** (ישעיהו נה, ז). עס שטייט פון 'הרמ"ע מפאנו' (ספר עשרה מאמרות פרק כ"ב ממאמר חקור דין, ח"א), 'העובר עבירה שוגה בכפלים, האחד, מעשה העבירה. והשני, שאלו נמלט ממנה, היא נחשב למצוה רבה. מלבד מצוה אחרת שהיה אפשר לקיים באותה שעה'.

עמיצער וואס איז ח"ו עובר אן עבירה, איז עס צוויי חלקים, צוערשט די עבירה וואס ער האט געטון. צווייטנס, אויב וואלט ער זיך געשטארקט און נישט געטון די עבירה, וואלט ער געהאט א גרויסע מצוה. און דאס אלעס איז אויסער די צייט פון די עבירה וואס ער וואלט דעמאלטס געקענט טון א אנדערע מצוה.

לויט דעם קומט אויס, דער וואס האט געזינדיגט און טוט תשובה, טוט יעצט וואס ער וואלט געדארפט טון איידער ער האט געזינדיגט (זיך צו דערווייטערן פון די עבירה), דערמיט איז ער מכפר אויף די עבירה, און אויך אויף דעם וואס ער האט זיך נישט געשטארקט נישט צו טון די עבירה. פונדעסטוועגן האט נאך דער מענטש א פארלוסט פון די מצות וואס ער וואלט געקענט מקיים זיין אין די צייט פון די עבירה. און פון דעם ווייסט ער בכלל נישט, און ער קען נישט חרטה האבן אויף דעם (ווייל מען קען קיינמאל נישט וויסן וואס מען וואלט געקענט טון אין יענע צייט).

אבער אפילו אויף דעם איז אים דער אויבערשטער מוחל. אזוי ווי עס איז מדויק אין פסוק **כִּי יִרְבֶּה לְסִלּוֹחַ**, דער אויבערשטער פארמערט צו מוחל זיין, נישט נאר אויף די עצם עבירה, און אויפדעם וואס מען האט זיך נישט צוריקגעהאלטן פון די עבירה, נאר אויך אויף דעם וואס מען האט נישט מקיים געווען מצות בשעת'ן טון די עבירה. (אות ד' ד"ה ו"ל)

## תשובה מאהבה ווערט געטון כרבים צוזאמען מיט אנדערע

**שׁוֹבָה יִשְׂרָאֵל עַד ה' אֱלֹהֶיהָ כִּי כָשַׁלְתָּ בְּעֹנֶה. קָחוּ עִמָּכֶם דְּבָרִים וְשׁוּבוּ אֶל ה' אֱמָרוּ אֵלָיו כָּל תְּשׁוּאָה עֹנֵן וְקַח טוֹב וְגו' (הושע יד, ב-ג).** לכאורה דארף מען פארשטיין, פארוואס אנפאנג שטייט א לשון יחיד **שׁוֹבָה**, און שפעטער שטייט א לשון רבים **וְשׁוּבוּ**?

מען קען ערקלערן לויט ווי עס שטייט אין חז"ל (יומא פו:), ווען מען טוט 'תשובה מיראה' (צוליב מורא פון די עונשים) ווערן די 'זדונות' (עבירות וואס מען האט געטון במזיד) איבערגעדרייט צו 'שגגות' (אזוי ווי עבירות וואס מען האט געטון בשוגג), אבער ווען מען טוט 'תשובה מאהבה' (צוליב

די ליבשאפט צום אויבערשטן), ווערן די 'זדונות' איבערגעדרייט צו 'זכיות'. לויט דעם קען מען ערקלערן, אנפאנג פסוק, זאגט דער נביא **שׁוֹבָה יִשְׂרָאֵל**, און ער רעדט צו א יחיד וואס זאל תשובה טון אליינס. און דאס איז 'תשובה מיראה' [ווייל אויב וואלט עס געווען 'תשובה מאהבה' וואלט ער צוגערעדט אנדערע זיי זאלן אויך תשובה טון, און וויבאלד ער טוט דאס אליינס ווייזט ער אז ער טוט תשובה בלויז ווייל ער האט מורא פון א עונש]. און דער נביא זאגט אז אזא תשובה קומט אן בלויז **עַד ה' אֱלֹהֶיהָ**, ביזן אויבערשטער אבער נישט ממש צום אויבערשטן (ווייל עס איז נישט העכסטע מדריגה פון תשובה). אבער פונדעסטוועגן איז עס א תשובה, און די 'זדונות' ווערן איבערגעדרייט צו 'שגגות'.

שפעטער זאגט דער נביא אויב וועט עס זיין 'תשובה מאהבה', און עס וועט זיין **קָחוּ עִמָּכֶם דְּבָרִים**, מען וועט רעדן צו אנדערע זאלן אויך תשובה טון, און מען וועט וועלן אז זיי זאלן זיך אויך צוריק קערן, צוליב די אהבה וואס מען האט צום אויבערשטן (וואס דאס א סימן אויף תשובה מאהבה), אזא תשובה קומט אן **אֶל ה'**, ביז צום אויבערשטער ממש, און מען איז זוכה אז **כָּל תְּשׁוּאָה עֹנֵן וְקַח טוֹב**, די 'זדונות' ווערן איבערגעדרייט צו 'זכיות'. (האזינו אות ד')

## תשובה פון א יחיד העלפט פאר גאנץ כלל ישראל

**גדולה תשובה, שאפילו יחיד שעשה תשובה, מוחלין לו ולכל העולם** (יומא פו:). לכאורה דארף מען פארשטיין, ווי אזוי קען זיין אז ווען בלויז א יחיד טוט תשובה, זאל מען מוחל זיין פאר די גאנצע וועלט וואס האט נישט תשובה געטון?

מען קען ענטפערן, לויט ווי עס שטייט פון די מקובלים (פרי עץ חיים, שער הסליחות פ"ח), ווען א מענטש איז זיך מתודה, זאל ער נישט זאגן 'חטאתי' מיט א לשון יחיד, נאר 'חטאנו' מיט א לשון רבים.

דער טעם דערפון איז, ווייל כלל ישראל איז איין גרויסע גוף, און יעדער איד אין כלל ישראל איז ווי איין אבר אין א גרויסע גוף, און יעדע נשמה פארמאגט א 'ערבות' (אחריות) אויף אלע אנדערע נשמות אין כלל ישראל, (דאס באדייט, אז אלעס וואס פאסירט אין כלל ישראל האט א דירעקטע שייכות צו יעדע איינציגסטע איד, און ווען א איד איז זיך מתודה, דארף ער זיך אויך מתודה זיינע אויף עבירות וואס אנדערע אידן אין כלל ישראל האבן געטון). און אזוי ווי ווען עמיצער איז שולדיג געלט, און עס קומט דער 'ערב' (וואס האט גענומען אחריות אויף די הלואה) און ער באצאלט די חוב, דארף שוין דער לוח מער נישט באצאלן. די זעלבע איז ווען איין איד טוט תשובה, וואס ער איז א ערב אויף אלע אנדערע נשמות אין כלל ישראל, באצאלט ער דערמיט די חוב פון גאנץ כלל ישראל, און מען איז מוחל יעדעם איינעם בזכות זיין תשובה. (אות ה' ד"ה ו"א)

**י"ח נאחמך**  
**קול זרע שמשון**  
**פאר אידיש פרוקט 2**

ארץ ישראל: 02-80-80-400  
ארה"ב: 605-313-9610  
לונדון: 333-070-6534

• שיעורים • סיפורי ישועות  
• נייעס און אפדעטיס •

**לחץ וג' נפלא**  
**פאר טעגליכע דרשות און שיעורים:**  
לשון ק"ק: 1-4 אידיש: 2-5  
ענגליש: 3-1 פאר אינהאלטסרייכע  
אינטערוויוס 1-1-5

## ארויסגעגעבן דורך 'האיגוד העולמי להפצת תורת רבינו הזרע שמשון'

צו באקומען דעם גליון וועכענטליך, פאר באמערקונגען, אדער איבערצוגעבן פערזענליכע סיפורים, קען מען זיך ווענדן צו: [zera277@gmail.com](mailto:zera277@gmail.com)  
אדער קענט איר זיך פארבינדען צו דאס פאלגענדע: **ארץ ישראל** הרב ישראל זילברברג: 052-716-6450 [www.zerashimshon.com](http://www.zerashimshon.com)  
**אמעריקע** הרב מנחם בנימין פאשקעס: 347-496-5657 [mbpaskesz@gmail.com](mailto:mbpaskesz@gmail.com) 1645 48 St. Brooklyn NY 11204 Zera Shimshon C/O B Paskesz

ניתן להפקיד בבנק מרכנתיל (17)  
סניף 635 מ"מ. 71713028 ע"ש זרע שמשון  
כמו"כ ניתן לתרום בכרטיס אשראי

אזוי אויך קענט איר אטייל נעמען אין די הוצאות,  
צו מנדב זיין לזכות אדער לע"ג און גלייכצייטיג זוכה זיין  
צו די זעלטענע ברכה פון דער הייליגער 'זרע שמשון'

צו באקומען די ספר 'זרע שמשון'  
קען מען זיך פארבינדן  
ארץ ישראל: 052716-66-450  
בארה"ב: 347-496-5657



זרע שמשון 580824120

זכות הצדיק דברי תורתו הקדושים יגן מכל צרה וצוקה, ויושפע על הלומדים ועל המסייעים בני חיי ומזוני וכל טוב סלה כהבטחתו בהקדמת ספריו